

ÌBÍ JESU

Matteu 1:18-25; 2:1-23; Luku 2:1-40

ẸKỌ 51 --- FUN AGBA

AKQSORI: “Má bẹru: sawò o, mo mu ihinrere ayò nla fun nyin wá, ti yio se ti enia gbogbo. Nitori a bi Olugbala fun nyin loni ni ilu Dafidi, ti iṣe Kristi Oluwa” (Luku 2:10, 11).

I Awọn Ikede Angẹli

- 1 Si Sakariah nipa Johannu Baptisti: “On o ... pese enia ... silẹ” Luku 1:11-20
- 2 Si Maria: “Alabukun-fun ni iwọ ninu awọn obinrin,” Luku 1:26-38
- 3 Si Josefu: “JESU ni iwọ o pè orukọ rẹ,” Matteu 1:18-25
- 4 Si awọn oluṣo-agutan: “Má bẹru: ... a bi Olugbala fun nyin,” Luku 2:8-14

II Awọn Ikede Asọtẹlẹ

- 1 Oun yoo jẹ Olofin lati inu ẹyà Juda, Gẹnẹsisi 49:10; Luku 3:33
- 2 Arole lori Itẹ Dafidi yoo jọba titi lae, Isaiah 9:6, 7; Matteu 1:1
- 3 A o bi I ni Bẹtlẹhemu, Mika 5:2; Luku 2:1-7
- 4 Wundia kan yoo “bi ọmọkunrin kan,” Isaiah 7:14; Matteu 1:18-25
- 5 A o pa awọn ọmọ wẹrẹ, Jeremiah 31:15; Matteu 2:16
- 6 “Ni Egipti ni mo ti pè ọmọ mi jade wá,” Matteu 2:13-15; Hosea 11:1

III Awọn Iṣẹlẹ

- 1 Kesari Augustu paṣẹ ki a kọ orukọ gbogbo aye sinu iwe, Luku 2:1-3
- 2 Josefu ati Maria lọ si Bẹtlẹhemu, Luku 2:4-6
- 3 A bi Jesu ni ibujẹ-ẹran, Luku 2:7
- 4 Awọn oluṣo-agutan wa si ibujẹ-ẹran, Luku 2:8-20
- 5 A gbe Jesu wa si Tẹmpili, Luku 2:21-24
- 6 Simeoni ri Olugbala, Luku 2:25-35
- 7 Anna mọ Oludande, Luku 2:36-38
- 8 Wọn pada lọ si Nasarẹti, Luku 2:39, 40

IV Wiwa Awọn Amoye ati Sisa lọ si Egipti

- 1 “Kiyesí, awọn amoye kan ti iha ila-òrùn wa si Jerusalemu,” Matteu 2:1-4
- 2 Irawọ naa n ṣiwaju wọn, Matteu 2:5-10
- 3 Awọn amoye naa juba Jesu, Matteu 2:11, 12
- 4 “Dide ... ki o si sálọ si Egipti,” Matteu 2:13-15
- 5 Herọdu pa gbogbo ọmọ wẹrẹ ni Bẹtlẹhemu, Matteu 2:16-18
- 6 “A o pè e ni ará Nasarẹti,” Matteu 2:19-23

ALAYE

Angẹli kan tọ Sakariah wa ninu Tẹmpili o si juwe ara rẹ pe, “Emi ni Gabrieli, ti ima duro niwaju Ọlọrun.” Wo bi ogo ni ti pò to ti awọn angẹli wónni ti o maa n duro niwaju Ọlọrun n ri! Lakoko yii Gabrieli kede ibi wolii ti Ọga-ogo. Oṣu mẹfa lẹyin naa ni a ran Gabrieli lati ọdọ Ọlọrun si Maria, lati kede bibọ “Ọmọ Ọga-Ogo Julọ” (Luku 1:26-38).

Angẹli kan tọ Josefu wa loju alá lati sọ ti ibi Jesu. Ninu ikede angẹli naa ni ọrọ pataki kan fun wa loni wà. “On ni yio gbà awọn enia rẹ là kuro ninu ẹṣẹ wọn.” Itan ibi Jesu dara pupọ, ṣugbọn ohun ti o tubọ mu ki o jẹ iyanu si i ni pe Jesu wá lati pa iṣe ẹṣu run ati lati tú awọn onde ọkàn silẹ. Pupọ eniyan ni ko gbagbọ lọjọ oni pe awọn Onigbagbọ le gbe lai dẹṣẹ, ṣugbọn ọrọ angẹli naa duro gbọnin: “On ni yio gbà awọn enia rẹ là kuro ninu ẹṣẹ wọn” (Matteu 1:21).

Lori awọn òke Judea ni ọganjọ oru, Angẹli Oluwa fara hàn awọn oluṣo-agutan pẹlu bi wọn ti n sọ agbo-ẹran wọn. Ṣugbọn angẹli yii ko da wá, nitori lẹṣẹ kan naa ni ọpọlọpọ ogun ọrun fi ara hàn. O yẹ fun awọn wọnyi ti o maa n wo oju Ọlọrun nigba gbogbo, lati wá si aye ni akoko yii, nitori ni oru yii ni a bi Jesu Ọmọ Ọlọrun ni Bẹtlẹhemu. Ariwo ayò ta ni Ọrun ni alẹ ọjọ naa ti a bi Olugbala. Bẹẹ ni ariya naa ko i ti dásẹ, nitori ayọ pupọ ni

n bẹ niwaju awọn angeli Qlorun nigba ti a ba bi elẹṣe kan sinu Ijoba Rẹ, ti a ba si mu iṣe nla ti Kristi wa ṣe ṣe ninu igbesi-aye ẹni naa. Wo Luku 15:10 ati Johannu 3:16.

Awọn angeli jẹ ẹmi ti n jise fun wa, awa ajogun igbala; nitori naa wọn jẹ iranṣe Qlorun. Sugbon ni ona pupo, ipo ti o ga rekoja ju beere lo ni a pe wa si, niwọn bi a ti jẹ ajumọ-jogun pelu Jesu Kristi nipa Eje ti Jesu ta silẹ fun irapada wa nigba ti O wá si aye ti O si yan wa gege bi ikọ Kristi. O se danindanin pupo ki a mo otito iyebiye wonyi ki a si maa rin ni yiye gege bi ipe ti a fi pe wa.

Ni akoko ti a bi Jesu, Israẹli ti rẹyin patapata nipa ti Ẹmi; sugbon sibe sibe, Qlorun ni awọn wanni ti Oun le ranṣe atorunwa yii si. Bi awọn oluṣo-agutan ti n so agbo-eran wọn, wọn gbọ ti ogun awọn angeli n yin Qlorun, wọn si lo lati ri Jesu. Lehin ti wọn ri I tan, wọn pada bo, wọn n fi ogo ati ope fun Qlorun. Wọn gba ihin naa, ki i se sinu aya wọn nikan bi ko se sinu okan wọn pelu, wọn si ri alafia naa gba ti Jesu mu wa.

Aṣe Kesari Augustu lati Romu pe ki a ko oruko gbogbo aye silẹ fun owo-ori le dabi ẹni pe ko si ninu eto Qlorun, sugbon eyi gan an ni Qlorun lo lati mu oṣe asotele se. Igboran si ase olori wọn ni o mu awọn obi Jesu wa lati ile wọn ni Nasareti lo si Betlehemu nibi ti a gbe ti bi Jesu. “Ati iwọ Betlehemu Efrata; bi iwọ ti jẹ kekere larin awọn egbegberun Juda, ninu re ni ẹniti yio jẹ olori ni Israẹli yio ti jade to mi wa; ijade lo re si jẹ lati igbani, lati aiyeraye” (Mika 5:2).

Jesu Kristi ti I se Ẹni Keji Metalokan Mimọ, Ajogun ohun gbogbo ati Oba ti n bo wa, ti a fi ororo yan lati orun wa, di talaka nitori ti wa ki a ba le so wa di oloro nipa aini Rẹ. Nipasẹ Rẹ ati fun Un ni a ti da ohun gbogbo ti n bẹ ni Qrun ati ni aye, eyi ti a ri ati eyi ti a ko ri, wọn i ba se ite, tabi oye, tabi ijoba, tabi ola. Wo Kolosse 1:16 ati 2 Korinti 8:9. Eyi ni oore-ofe Oluwa wa Jesu Kristi ti o ti so wa di alabapin oro Rẹ ti Qrun.

Awọn obi Rẹ ni aye jẹ otosi, ibuje eran ni a si bi I si -- sibe Omọ Qlorun ni I se! Ebo ti Ofin beere nigba ti a ba wa ya omọ titun soto fun Qlorun, ni odo-agutan kan fun ebo sisun ati omọ adaba tabi eyele kan fun ebo ese. Bi iya omọ naa ba jẹ talaka ti ko si le ri odo-agutan mu wa oun le mu adaba meji tabi omọ eyele meji wa dipo re. Wo Lefitiku 12:6, 8. Maria ko mu odo-agutan wa; nitori naa a gbagbo pe talaka ni oun i se ko si le se ju beere (Luku 2:24).

“A ko bi I sibi ti o lewa

Laibowo ni awon ero nrin kiri

Nibi ti Omọ Alade naa gbe wa.”

Bi o tile jẹ pe talaka ni awon obi naa, ti Omọ naa si jẹ ikokó, sibe nigba ti a gbé Jesu wa si Tempili, Simeoni gbé E “li apa re, o fi ibukun fun Qlorun, o ni, Oluwa, nigbani li o to jowo omọ-odo re lowo lo, li alafia, gege bi oro re: Nitoriti oju mi ti ri igbala re na” (Luku 2:28-30). Awon elomiran ri i pe Kristi ji oku dide, sibe won ko gba A gbó, sugbon okunrin olufokansin yii le fi oju igbagbo ri ninu Omọ-owo kekere yii ohun ti o ju eyi ti ope eniyan miran ri ninu igbesi-aye Rẹ kukuru lori ile aye lo. Simeoni ri igbala Qlorun ninu Omọ-owo yii. Opolopo eniyan ni ko gbagbo nigba naa ati nisisiyi; sugbon iye awon ti o gbagbo nigba naa ati nisisiyi “li o fi agbara fun lati di omọ Qlorun (Johannu 1:12). Jesu wi fun Tomasi pe, “Nitoriti iwọ ri mi ni iwọ se gbagbo: alabukun-fun li awon ti ko ri, ti nwon si gbagbo” (Johannu 20:29). Eyi jẹ ibukun ti o le jẹ ti wa lonii, gege bi ẹni ti ko i ti fi oju ara ri Jesu, sugbon sibe ti a gbagbo. Awon oluṣo-agutan wa ni ilu kan naa; Simeoni ati Anna wa ninu Tempili; awon amoye wa ni ila-oorun; sugbon ibikibi ti o wu ki okan otito le wa, Qlorun yoo mu un pade Jesu Omọ Rẹ.

Lai se aniani, lati ona jiji rere ni awon amoye naa ti wa, boya o tile jin to India. A ko mo ẹni ti won i se, ibi ti won ti wa, tabi iye eniyan ti won jẹ; sugbon wiwa won mi Oba Herodu ati gbogbo Jerusalemu titi. O le jẹ bi ibakasiẹ won ti po to, titobi awon eniyan naa, osọ won olowo iyebiye, tabi oro won ni o mi gbogbo Jerusalemu; sugbon o si le jẹ ibeere won wi pe, “Nibo li ẹniti a bi ti ise oba awon Ju wa?” Bi Oun ko ba si ninu okan re o ye ki iwọ naa ti ipase ibeere yii wa A tokan-tokan. Awon amoye wa lati fori bale fun Un. Awon ti i se amoye tooto loni ni awon ti n sin In ni ẹmi ati ni otito.

Opolopo alaye ni awon aworawo ati awon ojogbon aye ti se nipa irawo Betlehemu, sugbon abami ni, o si tayọ ohun ti e da le mo. Gege bi owon ina ti o sin Israẹli la aginju ja, ati gege bi imole ti o mole ju oorun ni osan gangan nigba ti a mu Paulu wa sodo Kristi, beere ni o jẹ iṣe-iyanu; o si jẹ ami lati se amona awon amoye lo sodo Kristi.

AWỌN IBEERE

- 1 Wa awọn asọtẹlẹ mẹfa ti a mu sẹ nigba ibi tabi igba ewe Kristi.
- 2 Njẹ Bibeli sọ fun ni iye awọn amoye ti o wá sọdọ Jesu?
- 3 Sọ akitiyan awọn angẹli lẹsẹsẹ nipa bibọ ati igba ewe Kristi.
- 4 Nibo ni a tun gbe darukọ Gabriẹli ninu Iwe Mimó?
- 5 Sọ lẹsẹsẹ awọn isẹlẹ ti o jẹ mó bibọ Kristi.
- 6 Tọ ipa irin-ajo awọn ẹbi mimó naa.
- 7 Wa ẹsẹ kan ti o jẹri si i pe Onigbagbọ ni lati bori ẹsẹ ninu igbesi-aye rẹ.
- 8 Igba meloo ni Ọlọrun ba Josẹfu sọrọ loju ala?
- 9 Eniyan meloo ni o tipasẹ imisi Ọlọrun sọrọ, laaarin igba ti Gabriẹli fara han Sakariah ati igba ti awọn ẹbi mimó naa sa lọ si Egipti?
- 10 Lati inu ẹya Israẹli wo ni awọn wọnyii ti wá: Elisabẹti, Sakariah, Maria, Josẹfu?